

నామినేషన్లకు వేళాయే..

- నేటి నుంచి దాఖలు షురూ
- స్వీకరించనున్న రిటర్నింగ్ ఆఫీసర్లు
- 10 వరకు స్వీకరణ..
- 13న పరిశీలన
- 15న ఉపసంహరణకు గడువు
- 30న పోలింగ్..
- డిసెంబర్ 3న ఫలితాలు
- 9న నామినేషన్లకు శుభ్ర ముహూర్తం

మహబూబ్ నగర్, నవంబర్ 2 (నమస్తే తెలంగాణ ప్రతినాది) : అసెంబ్లీ ఎన్నికల కీలక ఘట్టానికి తెరలేచింది. ఎన్నికలకు సంబంధించిన నోటిఫికేషన్ శుక్రవారం విడుదల కానున్నది. ఈమేరకు ఎన్నికల సంఘం తరపున ఆయా జిల్లా కలెక్టర్లు ఎలక్షన్ నోటిఫికేషన్ విడుదల చేయనున్నారు. నోటిఫికేషన్ వెలువడిన వెంటనే నామినేషన్ ప్రక్రియ షురూ కానున్నది. ఈనెల 10వ తేదీ వరకు ఆయా నియోజకవర్గాల్లో ఎన్నికల రిటర్నింగ్ ఆఫీసర్లకు అభ్యర్థులు నామినేషన్లు దాఖలు చేయొచ్చు. 13 వరకు పరిశీలన ఉండనునండగా.. 15 వరకు ఆయా అభ్యర్థులు నామినేషన్లను ఉపసంహరణకు అధికారులు అవకాశం కల్పించారు. ఈనెల 30న పోలింగ్, వచ్చేనెల 3న ఓట్ల లెక్కంపు చేసే ఫలితాలను ప్రకటించనున్నారు. మొత్తం ఉమ్మడి జిల్లాలోని 12 నియోజకవర్గాల్లో 28,23,611 మంది ఓటర్లు ఉన్నారు. వారిలో 14,10,992 మంది పురుషులు, 14,12,562 మంది మహిళలు, ఇతరులు 57 మంది ఉన్నారు.

జనవరిలో ముగియనున్న గడువు
2024 జనవరి 16తో తెలంగాణ అసెంబ్లీ గడువు ముగియనున్నది. అక్టోబర్ 9న ఎన్నికల

సంఘం అసెంబ్లీ ఎన్నికలకు షెడ్యూల్ విడుదల చేసింది. ఆ వెంటనే ఎన్నికల ప్రవర్తనా నియమావళి వచ్చేసింది. ఎన్నికల నిబంధనల అనుసరించి ఆయా జిల్లా కలెక్టర్లు పకడ్బందీ చర్యలు చేపట్టారు. బార్డర్ వెంట చెక్పోస్టులు ఏర్పాటు చేశారు. అక్రమంగా మద్దతు, డబ్బు రాకుండా కట్టిదిట్టమైన చర్యలు తీసుకున్నారు. నలుగురు ఎన్నికలను ఎన్నికల సంఘం బదిలీ చేసింది. మరి కొందరు అధికారులపై చర్యలు తీసుకొని స్థాన చలనం చేశారు. షెడ్యూల్ ప్రకటించాక ఆయా నియోజకవర్గ కేంద్రాల్లో ఎన్నికల ప్రక్రియను షురూ కానున్నది. ఆయా నియోజకవర్గ కేంద్రాలకు కావాల్సిన ఈవీఎలను తరలించారు. వాటిని స్టాంకరూలలో అత్యంత భద్రత మధ్య ఉంచారు. ఈవీఎలను ఎంపిక చేసిన రాజకీయ పార్టీల సభ్యుల సమక్షంలో క్లుప్తంగా తనిఖీలు నిర్వహించి వారి సమక్షంలోనే సీల్ వేసి భద్ర పర్చారు. ఎన్నికల సిబ్బంది పోలింగ్ ప్రక్రియపై అనేక దఫాలుగా ట్రైనింగ్ ఇచ్చారు. తాజాగా ఎన్నికల నోటిఫికేషన్ వెలువడుతుండటంతో ఎన్నికల వేడిమరింత పెరుగుతుంది. ఎన్నికలకు సంబంధించిన అన్ని ఏర్పాట్లను ఆయా జిల్లా కలెక్టర్లు ఇదివరకే పూర్తి చేశారు. నామినేషన్ ఘట్టం మొదలు నుంచి పోలింగ్ వరకు సంబంధిత అధికారులు ఓటర్లకు ఇబ్బందులు లేకుండా చేశారు. పోలింగ్ కు సరిగ్గా 27 రోజుల సమయం మాత్రమే మిగిలి ఉన్నది. ఈ ఎన్నికల్లో పోటీ చేసేందుకు ఇప్పటికే ఆయా రాజకీయ పార్టీల అభ్యర్థులు జాబితాను ప్రకటించారు. అన్ని పార్టీల కంటే ముందుగానే బీఆర్ఎస్ టికెట్లు కేటాయించి బీఫాం కూడా అందించింది. అన్ని పార్టీల కంటే ముందే పార్టీ అభ్యర్థులు ఎన్నికల ప్రచారాన్ని నిర్వహిస్తున్నారు.

ఉమ్మడి జిల్లాలో
3,021 పోలింగ్ కేంద్రాలు
ఉమ్మడి జిల్లాలోని ఐదు జిల్లాల్లో మొత్తం

3,021 పోలింగ్ కేంద్రాలను ఏర్పాటు చేశారు. ఓటర్లు తమ ఓటు హక్కును స్వేచ్ఛగా వినియోగించుకునేందుకు అధికారులు గత ఎన్నికలకంటే ఎక్కువ పోలింగ్ కేంద్రాలను ఏర్పాటు చేశారు. ఓటర్ల డిమాండ్ మేరకు పెట్టారు. మహబూబ్ నగర్ జిల్లాలో 517, నాగర్ కర్నూల్ జిల్లాలో 817, వనపర్తి జిల్లాలో 541, నారాయణపేట జిల్లాలో 553, జోగుబంబ గద్వాల జిల్లాలో 593 పోలింగ్ కేంద్రాలు ఉన్నాయి. ఆయా పోలింగ్ కేంద్రాల్లో ఓటర్లు తమ ఓటు హక్కును స్వేచ్ఛగా వేయడానికి రంగం సిద్ధం చేశారు. కాగా ఆయా చోట్ల దివ్యాంగులకు, మహిళలకు ప్రత్యేక పోలింగ్ కేంద్రాలతోపాటు మోడల్ పోలింగ్ కేంద్రాలను ఏర్పాటు చేశారు. ఆయా కేంద్రాల వద్ద పటిష్ట బందోబస్తు నియమించారు. పోలింగ్ ప్రక్రియను సీసీ కెమెరాల నిఘాలో ఉంచుతున్నారు. కేంద్రాల వద్ద ఎలాంటి అవాంఛనీయ ఘటనలు చోటు చేసుకోకుండా కట్టుదిట్టమైన భద్రత చేపట్టారు. ఇప్పటికే సమస్యత్యక్త ప్రాంతాలను గుర్తించి ఆయా కేంద్రాలపై సెన్సైటివ్ ఫోన్స్ పెడుతున్నారు. మహబూబ్ నగర్ జిల్లాలో 107, గద్వాల జిల్లాలో 306, నాగర్ కర్నూల్ జిల్లాలో 276, వనపర్తిలో 302, నారాయణపేట జిల్లాలో 212 పోలింగ్ కేంద్రాలు సమస్యత్యక్తంగా గుర్తించారు.

9న నామినేషన్లకు ముహూర్తం
ఎన్నికల్లో గెలవాలనే లక్ష్యంతో ఆయా పార్టీలకు చెందిన అభ్యర్థులు తమ జాతక బలం మేరకు తేదీలు, టైం ప్రకారం నామినేషన్లు వేయడానికి ముహూర్తం పెట్టుకున్నారు. మరికొందరు అభ్యర్థులు సెంటిమెంట్ ప్రకారం వేయడానికే ఎక్కువగా ఇష్టపడతారు. కాగా బీఆర్ఎస్ అభ్యర్థులు ఉమ్మడి జిల్లాలో 9న పెద్ద ఎత్తున నామినేషన్లు వేసేందుకు ముహూర్తం ఖరారు చేసుకున్నారు. అదే రోజు పార్టీ అధినేత కేసీఆర్ తన నామినేషన్ దాఖలు చేస్తుండటంతో చాలా మంది అభ్యర్థులు అదే తేదీని ఎంచుకున్నారు. నామినే



నారాయణపేటలోని ఆర్టివో కార్యాలయం వద్ద ఏర్పాటు చేసిన నామినేషన్ సెంటర్

షన్ వేశాక కొందరు అభ్యర్థులు నాలుగైదు సెట్ల నామినేషన్లు దాఖలు చేయనున్నారు. ఒక సెట్ వేస్తే అందులో తప్పులు దొర్లితే మరో సెట్ తో నామినేషన్ వ్యాలుబుల్ అవుతుందనే ఉద్దేశంతో ముందు జాగ్రత్తగా దాఖలు చేస్తారు. ఆయా పార్టీల అభ్యర్థులు చేపట్టే ఎన్నికల ప్రచారానికి

సంబంధించి ముందస్తు అనుమతులు తీసుకొని ర్యాలీలు, సభలు ఏర్పాటు చేసుకోవాల్సి ఉంటుంది. ఎన్నికల అభ్యర్థులకు ప్రతిపైసా లెక్క చూపాల్సి ఉంటుంది. ఎన్నికల నోటిఫికేషన్ విడుదల అవుతుండటంతో ఇక ప్రచార పర్వం ఊపందుకునే అవకాశం ఉన్నది.

పెరగనున్న ఎన్నికల వేడి

అసెంబ్లీ ఎన్నికలకు సంబంధించి ఆయా జిల్లాల కలెక్టర్లు చకచకా ఏర్పాట్లు చేశారు. నోటిఫికేషన్ విడుదలకు రంగం సిద్ధం చేశారు. ఆ మరుక్షణం నుంచే నామినేషన్ల ప్రక్రియ షురూ అవుతుందని పాలమూరు జిల్లా కలెక్టర్ రవినాయక్ తెలిపారు. అన్ని నియోజకవర్గ కేంద్రాల్లో నామినేషన్ స్వీకరణకు అధికారులు ఏర్పాట్లు చేశారు. అభ్యర్థులు నామినేషన్ ఫారాలు, తప్పనిసరిగా ఇవ్వాలిస్తానని ప్రభుత్వం అంతో ఎన్నికల రిటర్నింగ్ అధికారికి సమర్పించాల్సి ఉంటుంది. ఎన్నికల నిబంధనల ప్రకారం రిటర్నింగ్ అధికారి నియమ, నిబంధనలు, హెల్మెట్స్, అన్లైన్ లో నామినేషన్ స్వీకరణ, తదితర విషయాలన్నింటినీ సంబంధిత అధికారులు వివరించారు. నామినేషన్లు వేసే అభ్యర్థితోపాటు ప్రతిపాదించే అభ్యర్థులు, ఇతరుల కోసం అధికారులు ప్రత్యేకమైన

టెంట్లు, మంచినీటి సౌకర్యాలు ఏర్పాటు చేశారు. ఆయా పార్టీల అభ్యర్థులు ఎలాంటి షాకాల్ లేకుండా నామినేషన్లను సమర్పించాలని అధికారులు కోరుతున్నారు. నామినేషన్లకు సంబంధించి అన్ని రిటర్నింగ్ కార్యాలయాల్లో అన్ని ఏర్పాట్లు చేశారు. అభ్యర్థితో పాటు కేవలం ఐదుగురికి మాత్రమే అనుమతి ఉంటుందని అధికారులు పేర్కొన్నారు. నామినేషన్ ఘట్టానికి సంబంధించిన ప్రక్రియం మొత్తం వీడియో తీస్తారు. ఎన్నికల సంఘం సంబంధించిన ఫాటో గ్రాఫర్లను మాత్రమే అనుమతి ఉంటుందని ఆపివేస్తూ అంటున్నారు. నామినేషన్లు సమర్పించే అభ్యర్థులు ఆస్తులకు సంబంధించిన ఆఫీడవిట్లు అన్ని చెక్ చేసుకుని సమర్పించాలని కోరారు. నామినేషన్ ఘట్టం ప్రారంభం అవుతుండటంతో ఎన్నికల వేడి మరింత రాజుకుంటున్నది. అభ్యర్థులు నామినేషన్ సమర్పించేందుకు ముహూర్తాలు ఖరారు చేసుకుంటున్నారు.

సమస్యత్యక్త కేంద్రాలపై ప్రత్యేక దృష్టి



కొల్లూపూర్లోని ఎన్నికల రిటర్నింగ్ అధికారి కార్యాలయం

- నియోజకవర్గంలో 269 పోలింగ్ కేంద్రాలు
- 121 సమస్యత్యక్త కేంద్రాలు

కొల్లూపూర్, నవంబర్ 2 : ఈనెల 30వ తేదీన నిర్వహించనున్న అసెంబ్లీ ఎన్నికల పోలింగ్ ఏర్పాట్లకు అధికారులు సన్నద్ధమయ్యారు. ఎలాంటి ఇబ్బందులు తలెత్తకుండా తగిన జాగ్రత్తలు తీసుకున్నట్లు ఎన్నికల సహాయ రిటర్నింగ్ అధికారి శ్రీకాంత్ తెలిపారు. కొల్లూపూర్ నియోజకవర్గంలో మొత్తం ఏడు మండలాల్లో 269 పోలింగ్ కేంద్రాలను సిద్ధం చేశారు. ఇందులో 121 సమస్యత్యక్త పోలింగ్ కేంద్రాల్లో 121మంది మైక్రో అభ్యర్థులు ఉంటారని, అదనంగా మరో 20మంది రిజర్వ్ తో కలిపి 141మంది ఉంటారని తెలిపారు. 202 పోలింగ్ కేంద్రాల్లో లైవ్ వెబ్ క్యాస్టింగ్ సౌకర్యం ఏర్పాటు చేస్తామని, ప్రతికేంద్రంలో ఏవో, ఏపీవో, ముగ్గురు క్లర్కులు ఎన్నికల విధుల్లో

ఉంటారని, 323మంది ప్రిసైడింగ్ ఆఫీసర్లు, 323 సహాయ ప్రిసైడింగ్ ఆఫీసర్లు, క్లర్కులు అన్ని పోలింగ్ కేంద్రాలకు 1,617మంది విధుల్లో ఉంటారని తెలిపారు. ఐదు మోడల్, మరో ఐదు మహిళా పోలింగ్ కేంద్రాలు, ఒకటి దివ్యాంగులకు, మరోటి యంగ్ ఓటర్ల కోసం కేంద్రాలను ఏర్పాటు చేయనున్నామన్నారు. కాగా, నియోజకవర్గంలో మొత్తం 2,29,399 ఓటర్లు ఉండగా ఇందులో పురుష ఓటర్లు 1,16,975, మహిళా ఓటర్లు 1,12,420 మంది, ఇతరులు నలుగురు ఉన్నారు. అభ్యర్థులు నామినేషన్లు వేసే కొల్లూపూర్ తాసిల్దార్ కార్యాలయంలో సీసీ కెమెరాలను ఏర్పాటు చేశారు. కార్యాలయం బయట గోడకు నోటిస్ బోర్డును సైతం ఏర్పాటు చేసి ఉంచారు.

108 సమస్యత్యక్త కేంద్రాలు

నాగర్ కర్నూల్, నవంబర్ 2 (నమస్తే తెలంగాణ) : నాగర్ కర్నూల్ అసెంబ్లీ నియోజకవర్గ పరిధిలో నామినేషన్ స్వీకరణకు అధికారులు ఏర్పాట్లు చేస్తున్నారు. కార్యాలయానికి వంద మీటర్ల దూరంలో బారికేడ్లు ఏర్పాటు చేశారు. అభ్యర్థితోపాటు మరో నలుగురిని మాత్రమే కార్యాలయం లోపలికి అనుమతించనున్నారు. నియోజకవర్గంలో ఐదు మండలాల్లో 2,24లక్షల మంది ఓటర్లు ఉన్నారు. వీరి కోసం 259 పోలింగ్ కేంద్రాలను ఏర్పాటు చేశారు. ఇందులో 108 కేంద్రాలు సమస్యత్యక్తంగా ఉన్నట్లు గుర్తించారు. పార్టీల ప్రచారాలను పర్యవేక్షించేందుకు, ఫిర్యాదులు స్వీకరించేందుకు ప్రత్యేక నిఘా బ్యూడాలను నియమించారు. నియోజకవర్గ సరిహద్దులతో చెక్ పోస్టులను ఏర్పాటు చేసి విస్తృతంగా తనిఖీలు చేస్తున్నారు. ఇప్పటికే జిల్లాకు చేరిన ఈవీఎంబు, వీవీ ప్యాట్లను రాజకీయ నాయకుల సమక్షంలో పరిశీలించారు. ఎన్నికలు ప్రశాంతంగా జరిగేలా రాజకీయ పార్టీలు సహకరించాలని అధికారులు కోరారు. బీఆర్ఎస్ నుంచి మాడోసారి మర్రి జనార్దన్ రెడ్డి బరిలో ఉండగా, కాంగ్రెస్ నుంచి రాజేష్ రెడ్డి, బీఎస్పీ నుంచి కుమార్ బరిలో ఉన్నారు. బీజేపీ ఇంకా తన అభ్యర్థిని ప్రకటించలేదు.



నాగర్ కర్నూల్లో ఆర్టివో కార్యాలయం

ఎన్నికలకు అంతా సిద్ధం

- నియోజకవర్గంలో 262 కేంద్రాలు
- 68 సమస్యత్యక్త కేంద్రాలుగా గుర్తింపు

కల్వకుర్తి రూరల్, నవంబర్ 2 : ఈనెల 30న నిర్వహించనున్న అసెంబ్లీ ఎన్నికల పోలింగ్ ఏర్పాట్లకు అధికారులు సన్నద్ధమయ్యారు. ఎలాంటి ఇబ్బందులు తలెత్తకుండా తగిన జాగ్రత్తలు తీసుకున్నట్లు ఎన్నికల సహాయ రిటర్నింగ్ అధికారి, ఆర్టివో శ్రీను తెలిపారు. కల్వకుర్తి నియోజకవర్గంలోని ఏడు మండలాల్లో మొత్తం 68 సమస్యత్యక్త పోలింగ్ కేంద్రాలు ఉన్నాయి. కల్వకుర్తి నియోజకవర్గంలోని ఏడు మండలాల్లో మొత్తంగా 262 పోలింగ్ కేంద్రాలుండగా, మొత్తంగా అక్షోబర్



కల్వకుర్తి రిటర్నింగ్ అధికారి కార్యాలయం

2023 ప్రకారం.. మొత్తంగా 2,30,650 ఓట్లు ఉన్నాయి. శుక్రవారం నుంచి నవంబర్ 10 నామినేషన్లు స్వీకరిస్తారు. అభ్యర్థులు నామినేషన్లను కల్వకుర్తి తాసిల్దార్ కార్యాలయంలో స్వీకరించనున్నట్లు అధికారులు వెల్లడించారు.

నామినేషన్లకు సర్వం సిద్ధం

అచ్చంపేటలో, నవంబర్ 2 : అచ్చంపేట నియోజకవర్గంలో నేటి నామినేషన్లకు సర్వం సిద్ధం చేశామని అచ్చంపేట రిటర్నింగ్ అధికారి గోపిరామ్ తెలిపారు. నియోజకవర్గంలో మొత్తం 265 పోలింగ్ కేంద్రాలను ఏర్పాటు చేశామని అన్నారు. అందులో 80 సమస్యత్యక్త పోలింగ్ కేంద్రాలున్నాయని, మొత్తం 171 లోకేషన్లు ఉన్నాయని పేర్కొన్నారు. నియోజకవర్గంలో మొత్తం 2,36,347 ఓటర్లు ఉన్నారని అందులో 1,18,431



అచ్చంపేట రిటర్నింగ్ అధికారి కార్యాలయం పురుషులు, 1,17,913 మహిళలు ఉన్నారు.